

खबर संक्षेप

काम से लौट रहे युवक पर किया जानलेवा हमला
यमुनानगर। गांव खंडवा के पास देर रात काम से घर लौट रहे एक युवक पर 10 से 15 युवकों ने जानलेवा हमला कर दिया। आरोप है कि हमलावर बाइक से पीछा करते हुए आए और उसे खेतों में ले जाकर पंच तथा तेजधार हथियारों से कई बार किए। गंभीर रूप से घायल मजदूर को आरोपी मरा हुआ समझकर मौके पर छोड़कर फरार हो गए। करीब डेढ़ घंटे बाद होश आने पर पीड़ित ने परिजनों को सूचना दी। जिसके बाद उसे गंभीर हालत के चलते अस्पताल में भर्ती कराया गया। पीड़ित ने आरोप लगाया कि हमलावर उसके 30 हजार रुपये और गले में पहनी चांदी की चेन भी लूट ले गए। अनिल ने बताया कि हमलावरों ने उसके शरीर पर कई बार किए। पीड़ित का आरोप है कि हमला करने वालों में एक युवक पहले उसी के साथ फैक्ट्री में काम करता था। करीब एक माह पहले भी उक्त युवकों ने उसके ठेकेदार और उसके साथ मारपीट की थी। परिजनों ने मामले की सूचना पुलिस को दी।

शादी का झांसा देकर युवती को किया अगवा
यमुनानगर। साढ़ौरा की एक कॉलोनी से युवक शादी का झांसा देकर युवती को अगवा करके ले गया। पुलिस ने युवती की मां की शिकायत पर आरोपी युवक के खिलाफ केस दर्ज कर कार्रवाई शुरू कर दी। साढ़ौरा थाना क्षेत्र की एक कॉलोनी निवासी महिला ने पुलिस को दी शिकायत में बताया कि उसकी 21 वर्षीय लड़की 29 जून को सुबह 11 बजे बाजार में किसी काम में गई थी मगर इसके बाद वापस नहीं लौटी। जांच के दौरान उन्हें मालूम हुआ कि उसकी लड़की को गांव सुल्तानपुर निवासी मनीष कुमार शादी का झांसा देकर अगवा करके ले गया है। पुलिस ने मामले की जांच के बाद आरोपी मनीष के खिलाफ केस दर्ज कर कार्रवाई शुरू कर दी।

घर में घुसकर युवक को पीटकर किया घायल
यमुनानगर। गांव रामगढ़ में रंजिश के चलते आधा दर्जन से अधिक युवकों ने घर में घुसकर एक युवक पर हमला कर घायल कर दिया। घायल का इलाज अस्पताल में चल रहा है। पुलिस ने मामले की जांच के बाद सात आरोपियों के खिलाफ केस दर्ज कर कार्रवाई शुरू कर दी। अमन कुमार ने बताया कि 26 जून को शाम साढ़े छह बजे वह अपने घर पर मौजूद था। इस दौरान आरोपी डिंपल व कर्नैल ने अपने साथियों जसबीर, जर्नैल सिंह, सतीश, आशीष व तनिश के साथ मिलकर उनके घर में घुस गए। आरोपियों ने आते ही उसके साथ मारपीट शुरू कर दी। जिससे वह गंभीर रूप से घायल हो गया।

करंट से झुलसे बच्चे की मौत, ग्रामीणों में रोष
अंबाला। बोह गांव में 23 जून को छत पर खेलते समय हाईटेंशन तारों की चपेट में आने से गंभीर रूप से झुलसे 11 वर्षीय मासूम कुणाल ने दम तोड़ दिया। हादसे में 35 प्रतिशत झुलसे दूसरे मासूम कार्तिक का इलाज अभी भी जारी है। बता दें कि 23 जून को बोह के कुणाल और कार्तिक दोनों बच्चे छत पर कबूतर उड़ा रहे थे। इसी दौरान दोनों बच्चे वहां से गुजर रही बिजली की तारों की चपेट में आ गए। कैट के नागरिक अस्पताल से प्राथमिक उपचार के बाद दोनों को चंडीगढ़ पीजीआई रेफर कर दिया था।

युवक को बाइक सवारों ने गोली मारी, केस दर्ज समालखा।
पानीपत के गोल्डन पार्क के पास खाली प्लाट में अपने दोस्तों के साथ पार्टी कर रहे प्रदीप नामक युवक को दो बाइक सवार युवकों ने गोली मार कर घायल कर दिया। वहीं, घटना को अंजाम देने के बाद आरोपी फरार हो गए, जबकि प्रदीप को अस्पताल ले जाया गया। पुलिस ने प्रदीप पर जान लेवा हमले के मामले की जांच शुरू कर दी है।

जंगल से निकलकर जगाधरी पांवटा हाइवे पर 20 मिनट तक घूमता रहा हाथी

■ रामपुर खादर में ट्यूबवेल की छत पर चढ़ा तेंदुआ, पशुपालक के बछड़े को बनाया निशाना

हरिभूमि न्यूज ►► यमुनानगर

जिले के कलेसर नेशनल पार्क से जंगली हाथी सड़क पर पहुंच गया। देर शाम हाथी जगाधरी-पांवटा नेशनल हाईवे पर करीब 20 मिनट खड़ा रहा। इससे दोनों ओर वाहनों की लंबी कतार लग गई। वहीं दूसरी ओर गांव रामपुर खादर में एक तेंदुआ जंगल से निकलकर ट्यूबवेल के कमरे की छत पर चढ़ गया। जिसका किसानों ने वीडियो



यमुनानगर। जगाधरी-पांवटा हाईवे पर खड़ा जंगली हाथी। फोटो: हरिभूमि

बना लिया। दोनों घटनाओं ने जानकारी के मुताबिक गत बुधवार शाम कलेसर नेशनल पार्क से निकला हाथी आराम से पांवटा

शिकार की तलाश में कलेसर नेशनल पार्क से 30 किलोमीटर दूर रामपुरा और खदरी में पहुंचा तेंदुआ

कलेसर नेशनल पार्क से करीब 30 किलोमीटर दूरी पर बसे गांवों रामपुर और खदरी में तेंदुआ देखा गया। पहले तेंदुआ बुधवार रात करीब आठ बजे रामपुर के किसान बरहमपाल के पापुलर के खेत में दिखा। उसके बाद खेत में बने ट्यूबवेल के कमरे की छत पर चढ़ा दिखा। इसी दौरान ग्रामीणों ने ट्रैक्टर की रोशनी में लैपड का वीडियो रिकॉर्ड कर लिया। इसके बाद तेंदुए ने गांव खदरी में पशुपालक महक सिंह के पशु बाड़े में घुसकर एक बछड़े को अपना शिकार बना लिया। तेंदुआ बछड़े को घसीटते हुए खेतों की ओर ले गया। आज वीरवार सुबह बछड़े के अवशेष खेतों से पड़े मिले।



राष्ट्रीय राज मार्ग पर टहलता रहा। हाथी को देखकर दोनों तरफ वाहनों का आवागमन पूरी तरह रुक गया। वाहन चालक दूर खड़े होकर उसके जंगल में लौटने का इंतजार करते रहे। हाथी लाल ढांग की उलान से कुछ आगे सुकरो नदी के आसपास

था। उसके पास में ही कलेसर गांव पड़ता है। इस दौरान लोगों ने हाथी की मोबाइल से वीडियो बनाई। जबकि कुछ लोगों ने हॉर्न बजाए और वाहनों की हेडलाइटें जलाकर हाथी को हटाने का प्रयास किया। हालांकि हाथी बिना घबराए सड़क

विभाग हाथियों व तेंदुओं की गतिविधियों पर रखे हुए है पैनी नजर

वन्य प्राणी विभाग कलेसर के इंस्पेक्टर राजवीर ने बताया कि विभाग हाथियों और तेंदुओं की गतिविधियों पर लगातार नजर रखे हुए है। उन्होंने कहा कि तेंदुओं को सुरक्षित रख्यु करने के लिए विभागीय टीमें सक्रिय हैं और प्रभावित क्षेत्रों में लगातार निगरानी रखी जा रही है। विभाग ने लोगों से अपील की है कि जंगली जानवर दिखाई देने पर उन्हें उकसाने की बजाय तुरंत वन विभाग को सूचना दें और सुरक्षित दूरी बनाए रखें।

पर घूमता रहा। हाथी करीब 20 मिनट पर हाइवे पर खड़ा रहा। इसके बाद वह जंगल में चला गया। उधर, वन्य प्राणी विभाग के अधिकारियों का कहना है कि कलेसर नेशनल पार्क में इन दिनों करीब छह जंगली हाथियों की मौजूदगी दर्ज की जा रही है। इस मौसम में जंगल में काफी मक्खी मच्छर पैदा हो जाते हैं। बूढ़ाबांदी के बाद उमस भी बढ़ जाती है। इसी से परेशान होकर जानवर पानी तथा भोजन की तलाश में अक्सर बाहर आ जाते हैं।

वीबी जीरामजी योजना का कुरुक्षेत्र से आगाज, श्रमिकों को मिलेगा 125 दिन का रोजगार

हरियाणा पूरे देश में सबसे ज्यादा 409 रुपये प्रतिदिन देगा मजदूरी : पंवार

हरिभूमि न्यूज ►► कुरुक्षेत्र

हरियाणा के विकास एवं पंचायत विभाग मंत्री कृष्ण लाल पंवार ने कहा कि वीबी जीरामजी के तहत पूरे देश में हरियाणा प्रदेश सबसे ज्यादा मजदूरी 409 रुपए प्रतिदिन देगा, जो अब 15 दिन की बजाए 7 दिन के अंदर मिला करेगी और यदि किसी कर्मचारी की लापरवाही साबित होती है तो उस पर अब 10 हजार रुपए की पेनल्टी लगेगा, जो पहले मात्र एक हजार रुपए थी। हेरा-फेरी को रोकने के लिए श्रमिकों की कार्यस्थल पर बायोमेट्रिक से हाजिरी होगी। इस योजना की शुरूआत होते ही प्रधानमंत्री नरेंद्र मोदी ने केंद्र सरकार की तरफ से इस स्कीम में 590.19 करोड़ रुपये और हरियाणा प्रदेश की तरफ से मुख्यमंत्री नायब सिंह सैनी के मार्गदर्शन में लगभग 370 करोड़ रुपए स्कीम में भेजे हैं। हरियाणा के विकास एवं पंचायत विभाग मंत्री कृष्ण लाल पंवार वीरवार को श्रीकृष्ण आयुष विश्वविद्यालय के सभागार में हरियाणा ग्रामीण विकास विभाग के विकसित भारत रोजगार एवं आजीविका मिशन (वीबी जीरामजी) प्रदेश स्तरीय कार्यक्रम में बतौर मुख्यातिथि बोल रहे थे।

कैबिनेट मंत्री ने शहजादपुर गांव में तालाब की खुदाई के कार्य से किया शुभारंभ



कुरुक्षेत्र। समारोह में मौजूद कैबिनेट मंत्री कृष्ण लाल पंवार, पूर्व राज्यमंत्री सुभाष सुधा व अन्य।

कैबिनेट मंत्री कृष्ण लाल पंवार ने शहजादपुर गांव के तालाब की खुदाई के कार्य से वीबी जीरामजी योजना का शुभारंभ किया। इसके साथ ही इस कार्यक्रम को कैबिनेट मंत्री शिवराज चौहान ने ऑनलाइन प्रणाली के माध्यम से संबोधित किया। इस राज्य स्तरीय कार्यक्रम में कैबिनेट मंत्री कृष्ण लाल पंवार ने जेई अमनदीप सिंह, मैट सुनील कुमार व स्वयं सहायता समूह संचालक गांव संघोर निवासी उषा रानी को सराहनीय कार्य करने पर पुरस्कार देकर सम्मानित किया।

पात्र श्रमिक को करना होगा ऑनलाइन पंजीकरण

कैबिनेट मंत्री कृष्ण लाल पंवार को पंचायत विभाग की निदेशक अमृता सिंह ने स्मृति चिन्ह के साथ सम्मानित किया गया। कैबिनेट मंत्री कृष्ण लाल पंवार ने कहा कि आज 1 जुलाई को पूरे हिंदुस्तान में वीबी जीरामजी स्कीम का शुरूआत हो चुकी है। हरियाणा प्रदेश में इस योजना की शुरूआत धर्मनगरी कुरुक्षेत्र में आयोजित प्रदेश स्तरीय कार्यक्रम से हो रही है। उन्होंने कहा कि पात्र श्रमिक को ऑनलाइन पंजीकरण करना है। पंजीकरण का सत्यापन, फिजिकल वेरिफिकेशन होने के बाद 15 दिन के अंदर रोजगार उपलब्ध करवाया जाएगा। वर्षभर में 125 का काम दिया जाएगा। यदि 15 दिन में रोजगार नहीं दे सके तो उसे बेरोजगारी भत्ता दिया जाएगा। इस योजना के तहत कार्य की मजदूरी का भुगतान सीधे लाभार्थी के बैंक खाते में पेमेंट भेजकर किया जाएगा। श्रमिकों को फसल की कटाई और

बिजाई के लिए 60 दिन अवकाश भी दिया जाएगा। पंचायत विभाग की निदेशक अमृता सिंह ने कार्यक्रम के मुख्य अतिथि कैबिनेट मंत्री कृष्ण लाल पंवार व अन्य अतिथियों का स्वागत किया और उन्हें योजना के बारे में विस्तार से जानकारी देते हुए कहा कि प्रदेश में मुख्यमंत्री नायब सिंह सैनी के मार्गदर्शन और कैबिनेट मंत्री कृष्ण लाल पंवार के नेतृत्व में वीबी जीरामजी योजना को सफलतापूर्वक लागू किया गया है। इस मौके पर श्रीकृष्ण आयुष विश्वविद्यालय के कुलपति प्रो. वैद्य कर्तार सिंह धीमान, जिए चेरपरर्सनल कंवलजीनी कौर, चेरमैन सुभाष कलसाणा, चेरमैन रविंद्र सांगवान, भाजपा जिला अध्यक्ष रमेश सेनी, डायरेक्टर वीरेंद्र सिंह चौहान, जिए सीईओ वीरेंद्र चौधरी, डिप्टी सीईओ कृष्ण लाल, डीडीपीओ विकास कुमार, कार्यकारी अमिताभ अमरेंद्र सिंह, एओ सत्यकृष्ण सहित अन्य गणमान्य नागरिक मौजूद रहे।

चौकीदारों की मांगों पर सरकार की चुप्पी से बढ़ा रोष, 5 को सीएम कैप कार्यालय पर होगा पड़ाव

करनाल। हरियाणा ग्रामीण चौकीदार सभा ने प्रदेश सरकार पर चौकीदारों की लंबे समय से लंबित मांगों की अनदेखी करने का आरोप लगाते हुए 5 जुलाई को कुरुक्षेत्र स्थित मुख्यमंत्री कैप कार्यालय पर प्रदर्शन और पड़ाव डालने की घोषणा की है। सभा के महासचिव कलीराम ने कहा कि मुख्यमंत्री और पंचायत मंत्री को मांगपत्र सौंपने के बावजूद अब तक कोई सकारात्मक कार्रवाई नहीं हुई है, जिससे प्रदेशभर के चौकीदारों में भारी नाराजगी है। उन्होंने बताया कि जून माह में विभिन्न स्तरों पर दर्जनभर मांगपत्र भेजे गए। 22 जून को पंचायत मंत्री कृष्ण लाल पंवार और 30 जून को मुख्यमंत्री नायब सिंह सैनी को चंडीगढ़ में मांगपत्र सौंपा गया, लेकिन सरकार ने किसी भी मांग पर ठोस पहल नहीं की। उन्होंने कहा कि पिछले तीन वर्षों से चौकीदारों के मानदेय में कोई बढ़ोतरी नहीं हुई, जबकि महंगाई लगातार बढ़ रही है। वर्ष 2025 से प्रस्तावित 2031 रुपये की बढ़ोतरी भी अभी तक फाइलों में लंबित है। सभा ने सरकार से मांग की है कि प्रतिनिधिमंडल को शीघ्र वार्ता के लिए बुलाया जाए तथा चौकीदारों के कार्य घंटे निर्धारित किए जाएं। दमकल कर्मचारियों का सरकार के खिलाफ प्रदर्शन जारी, मांगें पूरी नहीं होने पर अगस्त में तीन दिवसीय हड़ताल की चेतावनी

सरकार ने पे-रोल कर्मचारियों को नियमित करने का दिया था भरोसा, आदेश जारी नहीं होने पर जताया रोष

हरिभूमि न्यूज ►► करनाल

हरियाणा अग्निशमन विभाग कर्मचारी यूनियन के आह्वान पर मुख्य दमकल केंद्र करनाल में दूसरे दिन भी कर्मचारियों ने गेट मीटिंग कर सरकार के खिलाफ जोरदार प्रदर्शन किया। यूनियन ने आरोप लगाया कि सरकार ने पे-रोल फायरमैन और चालकों को नियमित करने सहित विभिन्न मांगों पर सहमति देने के बावजूद अब तक कोई आदेश जारी नहीं किया है। यूनियन नेताओं ने बताया कि 13 मई को हरियाणा भवन में राजस्व एवं आपदा प्रबंधन मंत्री विपुल गोयल की अध्यक्षता में हुई बैठक में वरिष्ठ अधिकारियों की मौजूदगी में सरकार ने 30 जून से पहले मंत्रिमंडल की बैठक बुलाकर लगभग 1200 पे-रोल कर्मचारियों को नियमित करने का भरोसा दिया था, लेकिन निर्धारित समय बीतने के बाद भी कोई



निर्णय नहीं लिया गया। जिला प्रधान संदीप त्यागी ने कहा कि सरकार ने फरीदाबाद अग्निकांड में शहीद हुए दो कच्चे कर्मचारियों के परिवारों को 50-50 लाख रुपये मुआवजा, एक सदस्य को सरकारी नौकरी, स्थायी नीति बनाने, वन टाइम पॉलिसी के तहत नियमितीकरण, जोखिम भत्ता, वर्दी भत्ता, पे-ग्रेड तथा अन्य भत्तों सहित कई मांगों पर सहमति जताई थी, लेकिन आज तक एक भी आदेश जारी नहीं हुआ।

फाइनैसर ने कैंसर पीड़ित महिला से किया दुष्कर्म

पानीपत। पानीपत के एक गांव की निवासी कैंसर रोग से जूझ रही महिला के साथ फाइनैसर सोनू ने होटल में दुष्कर्म किया। आरोपी ने महिला को बर्छे घाटी का जश्न मनाने के बहाने होटल बुलाया था। वहीं, आरोपी सोनू ने महिला को समाज में बदनाम करने का डर दिखा कर ब्लैकमेल करना शुरू कर दिया। आरोपी की ब्लैकमेलिंग से परेशान होकर महिला ने चूहे व मच्छर मारने की दवाइयां खा पी कर आत्महत्या करने की चेष्टा की। वहीं, आसपड़ोसियों ने महिला को पानीपत के सिविल अस्पताल में भर्ती करवाया, जहां चिकित्सकों ने महिला की जान बचाई। महिला की शिकायत पर थाना बापौली पुलिस ने उसकी मेडिकल जांच करवाई और बयान दर्ज किए।

बैठक में चैनल व कैथल के खुराना और हांसी में डंपिंग साइट के विरुद्ध धरने का किया समर्थन

हरिभूमि न्यूज ►► कुरुक्षेत्र

संयुक्त किसान मोर्चा हरियाणा की बैठक गुरुवार को कुरुक्षेत्र स्थित जाट धर्मशाला में आयोजित हुई। बैठक की संयुक्त अध्यक्षता रतन मान, कवरजीत सिंह, तेजेंद्र थिंद, सतीश और बलबीर सिंह ने की।



कुरुक्षेत्र। बैठक में मौजूद किसान संगठनों के पदाधिकारी।

फोटो: हरिभूमि

बैठक में किसानों से जुड़े विभिन्न मुद्दों पर चर्चा करते हुए आगामी आंदोलन की रणनीति तय की गई।

बैठक में निर्णय लिया गया कि अमेरिका सहित अन्य देशों के साथ प्रस्तावित मुक्त व्यापार (ट्रेड)

स्वीकृत ट्यूबवेल कनेक्शन शीघ्र जारी करने की मांग

बैठक में पानी की मांग को लेकर चल रहे चैनल धरने का समर्थन करते हुए धरना समिति द्वारा प्रस्तावित झापन, ट्रैक्टर मार्च और सड़क जाम जैसे आंदोलनों का भी समर्थन किया गया। साथ ही कैथल के खुराना और हांसी में डंपिंग साइट के विरोध में चल रहे धरनों के समर्थन की घोषणा की गई। संयुक्त किसान मोर्चा ने खाद की पर्याप्त आपूर्ति सुनिश्चित करने, हाई टेंशन बिजली लाइनों के उचित मुआवजे, रेड जोन में ट्यूबवेल कनेक्शन के लिए फुलरा विधि लागू करने की बाध्यता समाप्त करने, आबादकार किसानों को मालिकाना हक देने, गेहूं खरीद के दौरान लाइव गेहूं फसल बिक्री संबंधी शर्तें वापस लेने तथा स्वीकृत ट्यूबवेल कनेक्शन शीघ्र जारी करने की मांग उठाई।

समझौतों के विरोध में 22 से 24 जुलाई के बीच प्रदेशभर में सप्ता पक्ष के सांसदों के कार्यालयों के बाहर धरने दिए जाएंगे। इसके अलावा संयुक्त किसान मोर्चा के राष्ट्रीय आह्वान पर 28 जुलाई को किसानों

ये रहे मौजूद

बैठक में बलबीर सिंह, रतन मान, कवरजीत सिंह, तेजेंद्र थिंद, सतीश, गुरभजन संघु, धर्मापाल बड़ाला, काला गामड़ा, राजनी मलिक, जोगेंद्र नैन, ओमप्रकाश शास्त्री, सुखविंदर औलख, कर्नैल सिंह, विजयपाल, भगत सिंह, जित्यालाल, सुमित दलाल, ओमप्रकाश, राजकुमार, दिलबाग, रत गोपाल दास आदि रहे।

लगाया कि केंद्र सरकार अमेरिका और अन्य देशों के साथ ऐसे व्यापार समझौते करने की तैयारी में है, जिससे भारतीय कृषि, पशुपालन और डेयरी क्षेत्र को गंभीर नुकसान होगा।



21 को पंचकुला में राज्य स्तरीय रैली करेगी आशा वर्कर्स

करनाल। आशा वर्कर यूनियन ने अपनी लंबित मांगों को लेकर आंदोलन तेज करने का निर्णय लिया है। इसके तहत 21 जुलाई को पंचकुला स्थित राष्ट्रीय स्वास्थ्य मिशन (एनएचएम) निदेशक कार्यालय पर राज्य स्तरीय रैली आयोजित की जाएगी, जबकि 10 अगस्त को जिला स्तर पर जेल भरो आंदोलन किया जाएगा। इसकी तैयारियों को लेकर सीटू कार्यालय में जिला प्रधान नीरू की अध्यक्षता में बैठक आयोजित हुई, जिसका संचालन जिला सचिव सुदेश रानी ने किया। बैठक में सीटू जिला प्रधान बिजनेश राणा, कैथियर ओपी माटा, नीरू और सुदेश रानी ने कहा कि स्वास्थ्य मंत्री और विभाग द्वारा लगातार आशा वर्कर्स की मांगों की अनदेखी की जा रही है। उन्होंने बताया कि करनाल से सैकड़ों आशा वर्कर्स 21 जुलाई को राज्य स्तरीय रैली में भाग लेंगे। इसके लिए 7 जुलाई को सिविल सर्जन करनाल को मांगपत्र का नोटिस सौंपेंगे।

ट्रेड डील के विरोध में 28 व 29 को तालकटोरा स्टेडियम में होगा राष्ट्रीय सम्मेलन

एसकेएम ने 22-24 को सांसद कार्यालयों पर धरने का किया ऐलान

समझौतों के विरोध में 22 से 24 जुलाई के बीच प्रदेशभर में सप्ता पक्ष के सांसदों के कार्यालयों के बाहर धरने दिए जाएंगे। इसके अलावा संयुक्त किसान मोर्चा के राष्ट्रीय आह्वान पर 28 जुलाई को किसानों और 29 जुलाई को किसान-मजदूरों का संयुक्त राष्ट्रीय सम्मेलन दिल्ली के तालकटोरा स्टेडियम में आयोजित किया जाएगा, जिसमें हरियाणा से बड़ी संख्या में किसान भाग लेंगे। मोर्चा नेताओं ने आरोप

जिला सचिवालय में सफलता पूर्वक परीक्षा करवाने के तौर-तरीकों पर मंथन के लिए हुई प्रशासनिक अधिकारियों की बैठक

निष्पक्षता एवं पारदर्शिता के साथ एचटेट करवाना सर्वोच्च प्राथमिकता: प्रीति

जिले में बनाए गए हैं 25 परीक्षा केंद्र 4 और 5 जुलाई को होना है एचटेट

हरियाणा अध्यापक पात्रता परीक्षा (एचटेट) के सफल आयोजन को लेकर जिला सचिवालय में प्रशासनिक अधिकारियों की बैठक का आयोजन किया गया। बैठक की अध्यक्षता उपायुक्त प्रीति ने की। उन्होंने बैठक में एचटेट परीक्षा से जुड़ी सभी व्यवस्थाओं की विस्तार से समीक्षा की।

उपायुक्त प्रीति ने बताया कि जिला में हरियाणा अध्यापक पात्रता

परीक्षा के लिए 25 परीक्षा केन्द्र बनाए गए हैं। इन सभी केन्द्रों पर 4 जुलाई को लेवल-3 की परीक्षा दोपहर बाद शाम तीन बजे से साढ़े पांच बजे तक आयोजित की जाएगी। वहीं, 5 जुलाई को लेवल-2 की परीक्षा सुबह 10 बजे से दोपहर साढ़े 12 बजे तक और लेवल-1 की परीक्षा इसी दिन शाम 3 बजे से शाम साढ़े 5 बजे तक आयोजित की जाएगी। उन्होंने कहा कि परीक्षा की निष्पक्षता एवं पारदर्शिता सर्वोच्च प्राथमिकता है। हरियाणा अध्यापक पात्रता परीक्षा (एचटेट)के सफल आयोजन के लिए अतिरिक्त उपायुक्त नवीन आहूजा को ऑल आवर इंचार्ज व नगराधीश पीयूष गुप्ता को नोडल अधिकारी बनाया गया है। उन्होंने परीक्षा केंद्रों पर पर्याप्त सुरक्षा व्यवस्था, पेयजल, बिजली, शौचालय,बैठने की व्यवस्था तथा



यमुनानगर। जिला सचिवालय में एचटेट को लेकर आयोजित अधिकारियों की बैठक में दिशा-निर्देश देती उपायुक्त प्रीति।

अन्य मूलभूत सुविधाएं उपलब्ध करवाए जाने के निर्देश दिए।

उपायुक्त प्रीति ने कहा कि सभी केन्द्र अधीक्षक यह सुनिश्चित करेंगे कि किसी भी परीक्षार्थी को परीक्षा के समय से पहले परीक्षा केन्द्र छोड़ने की

अनुमति नहीं होगी। आपातकालीन स्थिति अथवा बीमारी की अवस्था में परीक्षार्थी को पुलिस की अभिरक्षा में रखते हुए उसका इलाज करवाया जाए। अभ्यर्थी परीक्षा आरंभ होने से 2 घंटे 10 मिनट पूर्व परीक्षा केन्द्रों पर

पहुंचना सुनिश्चित करें। परीक्षा प्रारंभ होने से 1 घंटा पूर्व परीक्षा केन्द्रों में प्रवेश बंद हो जाएगा। परीक्षा के दौरान बिना पहचान पत्र परीक्षा केन्द्र में प्रवेश की अनुमति नहीं होगी। दिव्यांगजन व दृष्टिबाधित परीक्षार्थियों

परीक्षा केंद्र पर समय से पहले पहुंचे परीक्षार्थी

उपायुक्त ने कहा कि परीक्षार्थी समय से पहले परीक्षा केन्द्रों पर पहुंचना सुनिश्चित करें। उन्होंने कहा कि परीक्षा केंद्रों में केवल अधिकृत अधिकारियों एवं कर्मचारियों को ही प्रवेश की अनुमति दी जाए और जिन कर्मचारियों एवं अधिकारियों को ड्यूटी परीक्षा केन्द्र में लगी हुई है वे अपना पहचान पत्र अवश्य गले में डालें। उन्होंने कहा कि परीक्षार्थी द्वारा किसी भी प्रकार के इलेक्ट्रॉनिक उपकरण, मोबाइल फोन, घड़ी अथवा अन्य प्रतिबंधित सामग्री को

परीक्षा केंद्र के अंदर ले जाने की अनुमति नहीं होगी। केवल बिंदी, सिंकूर व मंगल सूत्र के अलावा धार्मिक सिंघल व आईडी ही ले जाने की अनुमति होगी। उन्होंने कहा कि सभी केंद्र अधीक्षक निर्धारित समय से पूर्व परीक्षा केंद्रों पर पहुंचकर अपनी जिम्मेदारियों का निर्वहन करें तथा प्रश्न पत्र एवं उत्तर पुस्तिकाओं की गोपनीयता हर स्थिति में बनाए रखें। किसी भी प्रकार की लापरवाही या नियमों की अनदेखी को गंभीरता से लिया जाएगा।

परीक्षा केंद्रों व आसपास करें चौकसी के कड़े इंतजाम

उपायुक्त ने पुलिस एवं प्रशासनिक अधिकारियों को निर्देश दिए कि परीक्षा केंद्रों के आस पास कानून व्यवस्था बनाए रखें तथा यातायात प्रबंधन की समुचित व्यवस्था सुनिश्चित करें। जिससे परीक्षार्थियों को समय पर परीक्षा

केंद्र तक पहुंचने में कोई कठिनाई न हो। उन्होंने कहा कि परीक्षा केन्द्र में मोबाइल ले जाने की अनुमति नहीं होगी। केवल प्रशासन द्वारा अधिकृत अधिकारियों को ही मोबाइल की अनुमति होगी।

नगर निगम आयुक्त ने ट्विन सिटी में चल रहे नालों की सफाई कार्य का किया निरीक्षण

मानसून की दस्तक से नगर निगम अलर्ट

नालों की साफ-सफाई ने पकड़ी रफ्तार

समयबद्ध तरीके से पूरा करें सफाई कार्य किसी तरह की लापरवाही नहीं की जाएगी

बर्दाश्त: प्रसाद

हरिभूमि न्यूज़ ►► यमुनानगर

मानसून की दस्तक और आगामी दिनों में बारिश की संभावना को देखते हुए नगर निगम प्रशासन पूरी तरह से अलर्ट मोड पर आ गया है। शहर में जलभराव की समस्या से निपटने और जल निकासी व्यवस्था को दुरुस्त करने के उद्देश्य से नगर निगम आयुक्त महाबीर प्रसाद ने अन्य अधिकारियों के साथ शहर के विभिन्न नालों का धरातल पर

►► नगर निगम आयुक्त महाबीर प्रसाद बोले, जलभराव की आशंका वाले क्षेत्रों पर रखें खास निगाह, बरसात के मौसम में आम नागरिकों को नहीं होनी चाहिए किसी तरह की परेशानी

यमुनानगर। नालों की सफाई कार्य का निरीक्षण करते निगमायुक्त महाबीर प्रसाद।

फोटो: हरिभूमि

जाकर गहन निरीक्षण किया।

नगर निगम आयुक्त महाबीर प्रसाद अन्य अधिकारियों व पार्षद

संदीप धीमान, मुख्य सफाई निरीक्षक विनोद बेनोवाल व सफाई निरीक्षक गोविंद शर्मा के साथ सबसे पहले शहर के कुलदीप नगर नाले पर पहुंचे। जहां उन्होंने नाले की सफाई

जलभराव रोकने के पुख्ता इंतजाम करें

नगर निगम आयुक्त महाबीर प्रसाद ने अधिकारियों को मानसून को दृष्टिगत रखते हुए सभी प्रमुख नालों की सफाई व्यवस्था में और तेजी लाई जाने के निर्देश दिए। जल निकासी व्यवस्था को पूरी तरह सुचारु बनाए रखा जाए। ताकि भारी बारिश के दौरान भी कहीं जलभराव की स्थिति उत्पन्न न हो। किसी भी संभावित जलभराव की स्थिति को रोकने के लिए आवश्यक और एहतियाती कार्रवाई समय रहते पूरी कर ली जानी चाहिए। उन्होंने उच्च अधिकारियों को निर्देश दिए कि वे सफाई कार्यों की नियमित रूप से निगरानी करें और समय समय पर चल रहे कार्यों की निरंतर समीक्षा (रिव्यू) की जाए। ताकि निर्धारित समय अवधि के भीतर शत प्रतिशत काम पूरा हो सके और जनता को राहत मिल सके।

व्यवस्था का बारीकी से जायजा लिया और मौके पर मौजूद अधिकारियों से गाद (सिल्ट) निकालने के कार्य की प्रगति रिपोर्ट मांगी। इसके बाद निगमायुक्त महाबीर प्रसाद का काफिला गांधी नगर अंडरपास, चांदपुर और जोगिंद्र नगर समेत क्षेत्र के अन्य छोटे बड़े नालों की ओर बढ़ा। उन्होंने इन सभी संवेदनशील स्थानों पर सफाई कार्य की गहनता से जांच की और जहां भी कमीयां पाई गईं। उन्हें तुरंत दूर करने के

नवीन गुप्ता कनाडा बने अंतरराष्ट्रीय प्रवक्ता

राष्ट्रीय। अखिल भारतीय उद्योग व्यापार सुरक्षा मंच की ओर से नवीन गुप्ता कनाडा को मंच का अंतरराष्ट्रीय प्रवक्ता नियुक्त किया गया है। उनकी नियुक्ति का शहर व क्षेत्र के लोगों ने जोरदार स्वागत किया है। अखिल भारतीय उद्योग व्यापार सुरक्षा मंच के नवनियुक्त अंतरराष्ट्रीय प्रवक्ता नवीन गुप्ता कनाडा ने अपनी नियुक्ति के लिए संगठन का हार्दिक आभार प्रकट किया। उन्होंने कहा कि अखिल भारतीय उद्योग व्यापार सुरक्षा मंच ने उनको जो जिम्मेवारी दी है, वह उसे पूरी निष्ठा व ईमानदारी से निभाएंगे। उन्होंने अपनी नियुक्ति के लिए मंच के राष्ट्रीय अध्यक्ष गोपाल शर्मा गार्ग का हार्दिक आभार प्रकट किया है। उन्होंने कहा कि अखिल भारतीय उद्योग व्यापार सुरक्षा मंच देश के छोटे, मध्यम एवं बड़े व्यापारियों तथा कुटीर, लघु एवं मध्यम उद्यमियों का एक सशक्त राष्ट्रीय संगठन है जो लगभग 30 करोड़ व्यापारियों के विभिन्न मुद्दों को सरकार एवं संबंधित विभागों के समक्ष प्रभावी ढंग से उठाने के लिए निरंतर कार्यरत है।

सदर थाना क्षेत्र में मोटर चोर गिरोह सक्रिय

हरिभूमि न्यूज़ ►► यमुनानगर

जिला के सदर यमुनानगर थाना क्षेत्र में मोटर चोर गिरोह सक्रिय है। पुलिस की दली कार्यप्रणाली के चलते चोरों ने गांव ईशरपुर में 10 दिन के भीतर दूसरी बार ट्यूबवेल की मोटरों को निशाना बनाया। इस बार चोर बीती रात चार किसानों के ट्यूबवेलों की मोटरें चुरा ले गए। 10 दिन पहले भी चोर गांव में तीन किसानों की मोटरें चोरी करके ले गए थे। खास बात यह है कि इसी गांव में करीब छह महीने पहले भी चोरों ने 10 मोटरों को निशाना बनाया था। जनवरी माह में सीआईए वन पुलिस ने मोटर चोर गिरोह के चार सदस्यों को पकड़ने का दावा किया था। पूछताछ के दौरान आरोपियों ने मोटर चोरी की 48 वारदातों को कबूल किया था। मगर कानूनी प्रक्रिया के चलते अभी तक किसानों को इसका लाभ नहीं मिला है।

गांव ईशरपुर निवासी कर्मचंद ने बताया कि वह देर शाम खेतों से काम खत्म करके अपने घर आ गए थे। सुबह जब वह खेतों में



यमुनानगर। ईशरपुर से बीती रात चोरों द्वारा चुराई गई ट्यूबवेल की मोटर। फोटो: हरिभूमि

गए तो उसे ट्यूबवेल का कमरे का ताला टूटा मिला। जब उसने कमरे में जाकर देखा तो मोटर गायब थी। इसके बाद वह अपने दूसरे ट्यूबवेल पर पहुंचा तो वहां भी कमरे का ताला टूटा पड़ा था। अंदर से मोटर गायब मिली। उन्होंने बताया कि जांच के दौरान उन्हें पता चला कि चोरों ने गांव के ही भूषण लाल

पुलिस के खिलाफ गुस्सा

क्षेत्र में चोर गिरोह लगातार सक्रिय है। मगर पुलिस द्वारा चोरों को पकड़ने के लिए कोई ठोस कदम नहीं उठाए जा रहे हैं। गांववासी प्रमोद व अनिल सैनी ने बताया कि 21 जून की रात को हुई मोटरें चोरी की सूचना पुलिस को दी गई थी। मगर पुलिस ने क्षेत्र में गश्त नहीं बढ़ाई। उन्होंने बताया कि दिसंबर 2025 में भी चोरों ने गांव में 10 मोटरें चोरी की थी। उस समय सीआईए वन पुलिस टीम ने चोर गिरोह को पकड़ने का दावा किया था। पूछताछ में चोरों ने क्षेत्र में हुई 18 मोटर चोरी की वारदातों का खुलासा किया था। जिससे किसानों ने भी राहत की सांस ली थी। उन्होंने बताया कि सीआईए इंचार्ज ने किसानों को कार्यालय बुलाकर चोरों से सामान बरामद करके उन्हें सामान सुपुर्द करने की बात कही थी।

व सतीश के ट्यूबवेल से भी मोटरें चोरी की है। उन्होंने बताया कि 21 जून की रात को चोरों ने उसके भतीजे विकास सैनी, राजिंद्र सिंह व रिकू के ट्यूबवेल से भी मोटरें चोरी की थी।

समाधान शिविर में समस्याओं का हो रहा त्वरित निपटान

यमुनानगर। हरियाणा सरकार के निर्देशानुसार वीरवार को जिला सचिवालय में जिलास्तरीय समस्या समाधान शिविर का आयोजन किया गया। शिविर में आमजन ने अपनी 13 शिकायतें रखी। शिविर में नगराधीश पीयूष गुप्ता ने लोगों द्वारा रखी गई अधिकांश शिकायतों का मौके पर ही समाधान कर दिया। जबकि शेष समस्याओं का शीघ्र समाधान करने के लिए संबंधित अधिकारियों के पास भेजकर दिशा निर्देश दिए। नगराधीश पीयूष गुप्ता बताया कि जिलास्तरीय समाधान शिविर में लोगों द्वारा रखी गई 13 शिकायतें प्राप्त हुई हैं। जिनमें पटरी मौहल्ला निवासी वीरेन्द्र बग्गा ने बिजली की तारों को सही करवाने बारे, गोपाल ने प्लेट के सामने से बिजली के खम्बे हटवाने बारे, निर्मल सिंह ने रास्ते पर अवैध कब्जा करने, रामप्रकाश सिंह ने इंतकाल करवाने, अत्का गुलाटी ने प्रोपर्टी आईडी ठीक करवाने, अमन ने यमुनानगर के बस स्टैंड में दो पहिया वाहन पार्किंग बारे, नरेन्द्र सिंह ने बुढ़ापा पैशन लगवाने बारे, नरेश कुमार ने इंतकाल दर्ज करवाने, ललित कुमार ने बिजली के खम्बों को हटवाने, संदीप कुमार ने इंतकाल व पद बदलने पर कोई कार्रवाई नहीं करने की शिकायत रखी। जिसमें नगराधीश पीयूष गुप्ता ने अधिकांश समस्याओं का मौके पर निपटान कर दिया।

माजपा की प्रदेश उपाध्यक्ष ने केंद्र सरकार की बारह वर्षों की उपलब्धियां गिनाईं

भारत ने विश्व पटल पर हासिल किया ऐतिहासिक मुकाम: कटारिया

प्रधानमंत्री मोदी की दूरदर्शी नीतियों के चलते आज भारत उमरा है विश्व की चौथी सबसे बड़ी आर्थिक महाशक्ति बनकर

हरिभूमि न्यूज़ ►► यमुनानगर

भारतीय जनता पार्टी की प्रदेश उपाध्यक्ष एवं अंबाला लोकसभा क्षेत्र से प्रत्याशी रही बंतो कटारिया ने कहा कि प्रधानमंत्री नरेंद्र मोदी

माजपा की प्रदेश उपाध्यक्ष बंतो कटारिया।

के कुशल नेतृत्व में भारत ने वैश्विक पटल पर ऐतिहासिक मुकाम हासिल किया है। उन्होंने वीरवार को शहर के माडल टाउन

अमृत भारत स्टेशन योजना से बदली क्षेत्र की तस्वीर

इसके साथ ही अम्बाला-शामली फोरलेन हाईवे, रेलवे स्टेशनों के आधुनिकीकरण (अमृत भारत स्टेशन योजना) से पूरे क्षेत्र की तस्वीर बदल गई है। बंतो कटारिया ने कहा कि मुख्यमंत्री नयब सिंह सैनी के नेतृत्व में प्रदेश में विकास कार्यों की गति तेज हुई है

में केंद्र सरकार की बारह वर्षों की उपलब्धियों की जानकारी दी। कहा कि केंद्र की भाजपा सरकार लगातार आमजन के हित में योजनाएं लागू कर रही है और इसका लाभ समाज के अंतर्गत व्यक्ति तक पहुंच रहा है। भाजपा की प्रदेश उपाध्यक्ष बंतो कटारिया ने कहा कि प्रधानमंत्री नरेंद्र मोदी के नेतृत्व में बोते 12 वर्ष

सेवा, सुशासन और गरीब कल्याण को समर्पित रहे हैं। इन बारह वर्षों में भारत ने अर्थ व्यवस्था से लेकर सुरक्षा और तकनीक के क्षेत्र में ऐतिहासिक प्रगति की है। उन्होंने कहा कि वर्ष 2014 में जब देश में भाजपा नीत एनडीए की सरकार बनी थी। तब देश की अर्थव्यवस्था वैश्विक स्तर पर 11वें स्थान पर थी। प्रधानमंत्री मोदी की

दूरदर्शी नीतियों के चलते आज भारत विश्व की चौथी सबसे बड़ी आर्थिक महाशक्ति बनकर उभरा है। बंतो कटारिया ने कहा कि मोदी सरकार ने महिलाओं को केवल लाभार्थी नहीं बनाया है। बल्कि विकास का नेतृत्वकर्ता बनाया है। लखपति दीदी योजना, प्रधानमंत्री उज्ज्वला योजना और मुद्रा लोन जैसी योजनाओं ने करोड़ों

महिलाओं के जीवन में क्रांतिकारी बदलाव लाया है। इसके साथ ही आयुष्मान भारत योजना ने गरीब परिवारों को इलाज की चिंता से मुक्त कर देश के हेल्थकेयर सेक्टर को पूरी तरह बदल दिया है। भाजपा की प्रदेश उपाध्यक्ष बंतो कटारिया ने कहा कि केंद्र की नीतियों का सीधा लाभ हरियाणा की जनता को मिल रहा है। मुख्यमंत्री नायब सिंह सैनी के नेतृत्व में प्रदेश में विकास कार्यों की गति तेज हुई है। डबल इंजन सरकार की बदौलत अंबाला लोकसभा क्षेत्र में विकास के अभूतपूर्व कार्य हुए हैं। अंबाला में डोमैस्टिक एयरपोर्ट की स्थापना ने यहां के व्यापार और कनेक्टिविटी को नए पंख दिए हैं।

पौधरोपण कर ग्रामीणों को किया जागरूक

राष्ट्रीय। अंतरराष्ट्रीय समाजसेवी संस्था रोटरी क्लब राष्ट्रीय के सदस्यों ने कल्याण महाराणा प्रताप पार्क में पौधरोपण कार्यक्रम का आयोजन किया गया। इस दौरान कार्यक्रम का शुभारंभ क्लब के नवनियुक्त प्रधान रोटेरियन भारत माटिया ने पौधारोपण करके किया। क्लब के नवनियुक्त प्रधान रोटेरियन भारत माटिया ने ग्रामीणों को अपने आसपास पौधारोपण करके वातावरण हराम्भार रखने का संदेश दिया। इस दौरान क्लब के सदस्यों ने नीम, आम, बरगद समेत विभिन्न किस्मों के पौधे लगाए। साथ ही क्लब के सदस्यों ने पौधों की सुरक्षा को लेकर संकल्प लिया। प्रधान माटिया ने कहा कि पेड़ पौधों की कमी के कारण आज भ्रमरकर गर्मी का सामना हर किसी को करना पड़ रहा है। पेड़ पौधों के अभाव के कारण भ्रमरकर गर्मी में नलेश्वर पिछल रहे हैं। वहीं नदियां सूख रही हैं। यदि ऐसे ही चलता रहा तो आने वाले समय में दुनिया को बिनाइत वातावरण से दिककतो का सामना करना पड़ेगा। रोटरी क्लब सभी को पौधारोपण अभियान चलाने के लिए प्रेरित कर रही है। उन्होंने कहा कि लोगों से अपनी खाली पड़ी जगह में पौधारोपण अवश्य करने के अपील की। इस अवसर पर क्लब के संरक्षक डॉ. एससी सैनी, मोहनलाल अरोड़ा, देवीदयाल अरोड़ा, सुनील माटिया, मोहित गर्ग, हैप्पी गुप्ता, सुभाष प्रजापत, संदीप सैनी आदि मौजूद रहे।

खबर संक्षेप

नशा मुक्त हरियाणा
एर होगा कार्यक्रम

अंबाला। मुख्यमंत्री के प्रधान सचिव अरूण गुप्ता तथा मुख्यमंत्री कार्यालय में विशेष अधिकारी (सामुदायिक पुलिसिंग और आउटरीच) पंकज नैन ने वीसी के माध्यम से आउटरीच कार्यक्रम हरियाणा उदय के अंतर्गत 11 जुलाई 2026 को पंचकूला में नशा मुक्त हरियाणा जागरूकता के तहत कार्यक्रम का आयोजन होगा। इस कार्यक्रम के आयोजन बारे एवं इसमें अधिक से अधिक एनजीओ व अन्य प्रतिभागी शामिल हो। प्रधान सचिव अरूण गुप्ता एवं मुख्यमंत्री कार्यालय में विशेष अधिकारी पंकज नैन ने बताया कि 11 जुलाई को इंद्रधनुष स्टेडियम में प्रातः 11 बजे नशा मुक्त हरियाणा जागरूकता के तहत कार्यक्रम का आयोजन किया जाएगा।

मर्ती रैली के लिए दिए निर्देश

अंबाला। मुख्य सचिव अनुराग रस्तोगी ने वीसी के माध्यम से अग्निवीर स्कीम के तहत प्रदेश में चार जगहों पर आयोजित की जाने वाली सेना भर्ती रैली के सफलतापूर्वक आयोजन को लेकर आवश्यक दिशा-निर्देश दिए। उन्होंने बताया कि अग्निवीर स्कीम के तहत रोहतक, भिवानी/चरखी दादरी, अंबाला तथा हिसार में भर्ती रैली का आयोजन किया जाएगा। उन्होंने बताया कि पहली भर्ती 22 जुलाई को रोहतक में की जाएगी। उसके उपरांत चिन्हित तिथियों पर रैलियां का किया जाएगा। अंबाला में 12 अक्टूबर से 25 अक्टूबर तक जवानों की भर्ती होगी।

भारतीय जनता पार्टी की अर्थव्यवस्था हुई मजबूत अंबाला। भारतीय जनता पार्टी की प्रदेश उपाध्यक्ष बंती कटारिया ने केंद्र की नरेंद्र मोदी सरकार के सफल 12 वर्ष पूरे होने पर देश और प्रदेश वासियों को बधाई दी है। उन्होंने कहा कि प्रधानमंत्री श्री नरेंद्र मोदी के नेतृत्व में बीते 12 वर्ष सेवा, सुशासन, और गरीब कल्याण को समर्पित रहे हैं। इन 12 वर्षों में भारत ने अर्थ व्यवस्था से लेकर सुरक्षा और तकनीक के क्षेत्र में ऐतिहासिक प्रगति की है। कटारिया ने कहा कि वर्ष 2014 में जब देश में भाजपा नीत एनडीए की सरकार बनी थी, तब देश की अर्थव्यवस्था वैश्विक स्तर पर 11वें स्थान पर थी।

समाधान शिविरों में हो रहा समाधान

अंबाला। नगराधीश अभिषेक गर्ग ने कहा कि समाधान शिविरों में प्राथमिकता के आधार पर लोगों की समस्याओं का समाधान किया जा रहा है। नगराधीश आज अपने कार्यालय में आयोजित समाधान शिविर की अध्यक्षता कर रहे थे। इस दौरान उन्होंने शिविर में पहुंचे प्राथियों की समस्याओं को सुना और संबंधित विभाग के अधिकारियों को समाधान हेतु तत्काल कार्रवाई करने के निर्देश दिए। नगराधीश ने बताया कि प्रदेश सरकार के निर्देशानुसार आमजन की समस्याओं का त्वरित समाधान करने हेतु प्रदेशभर में समाधान शिविर आयोजित किए जा रहे हैं।

बंद रहेंगी फोटोस्टेट की दुकानें

अंबाला। जिलाधीश एवं उपायुक्त अजय सिंह तोंमर ने हरियाणा अध्यापक पात्रता परीक्षा (एचएट) के सफल आयोजन को लेकर जिला में 4 जुलाई 2026 व 5 जुलाई 2026 को प्रातः 5 बजे से लेकर शाम 6 बजे तक इसके मद्देनजर परीक्षाओं को नकल रहित, शांति पूर्ण व सफलतापूर्वक आयोजन को लेकर धारा-163 भारतीय नागरिक सुरक्षा संहिता 2023 के तहत आदेश जारी किए गए हैं। जारी आदेशों के तहत परीक्षा केंद्रों के 500 मीटर के दायरे में अनाधिकृत व्यक्तित्व व मोबाइल ले जाने पर प्रतिबंध रहेगा। इसके साथ-साथ परीक्षा केंद्रों के नजदीक फोटो स्टेट की दुकानें 4 जुलाई 2026 व 5 जुलाई 2026 को प्रातः 7 बजे से लेकर शाम 6 बजे तक जाने के आदेश जारी किए हुए हैं। आदेशों की अवहेलना करने वालों के खिलाफ कार्रवाई होगी।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फोन : 9253681010, 9253681005

नए साल के शुभारंभ पर आयोजित हवन यज्ञ में सभी ने डाली आहुतियां



हरिभूमि न्यूज़ ►► अंबाला

रोटरी क्लब ऑफ अंबाला ने नए रोटरी वर्ष 2026-27 का शुभारंभ आध्यात्मिक एवं सकारात्मक वातावरण में हवन समारोह के आयोजन के साथ किया। इस अवसर पर क्लब के सदस्यों ने ईश्वर से प्रार्थना कर नए वर्ष में सेवा कार्यों को और अधिक प्रभावी ढंग से आगे बढ़ाने, समाज कल्याण एवं मानव सेवा के संकल्प को दोहराया। यज्ञ में मुख्य अतिथि डिप्टी गवर्नर इलेक्ट एमपी गुला था। गुला ने न्यू रोटरी ईयर की शुभ कामनाएं दी साथ ही नई टीम को आशीर्वाद दिया। समारोह में रोटरी के पदाधिकारियों एवं सदस्यों ने भाग लिया तथा क्लब की नई टीम के सफल कार्यकाल के लिए मंगलकामना की। हवन

220 फुट गहरे बोरवेल से बच्चे को निकालने में देशी तकनीक कारगर

एनडीआरएफ व सेना के तमाम प्रयास फेल हुए, बोरिंग का काम करने वाले युवक की तकनीक आई काम, छह घंटे की कसरत के बाद बाहर निकाला शव

चार तक घंटे अफसरों ने नहीं दिया मौका

हरिभूमि न्यूज़ ►► अंबाला

220 फुट गहरे बोरवेल में गिरे चार साल के निरवैर सिंह को निकालने में एनडीआरएफ व सेना की तमाम कोशिशें फेल रही। पर 45 साल के गुरिंद्र सिंह की देशी तकनीक कारगर साबित हुई। प्रशासन की ओर से उसे देरी से अनुमति मिली अन्यथा निरवैर को पहले बोरवेल से निकाला जा सकता था। छह घंटे की कसरत के बाद देशी तकनीक से बच्चे का शव बाहर निकाला गया। दरअसल पंजाब के संगरूर के गांव मंगवाल का रहने वाला गुरिंद्र सिंह पेशे से बोरवेल का काम करता है। वह 28 सालों से बोरवेल का काम कर रहा है।

शिकंजे में फंसाए थे दोनों हाथ

बच्चे का शव गहरे बोरवेल से बाहर निकालने में अहम भूमिका निभाने वाले गुरिंद्र सिंह ने बताया

कि उसे धन्यौड़ा गांव के हैप्पी ने हादसे की सूचना दी थी। सूचना के बाद भाई सोनी व भतीजे हरमन को लेकर वहा साढ़े 4 बजे मौके पर पहुंचा था। हालांकि शुरुआत में किसी को उसकी तकनीक पर यकीन नहीं हुआ। लंबी कसरत के बाद साढ़े नौ बजे प्रशासन की ओर से उसे अपनी तकनीक से काम करने की इजाजत दी गई। उसने बताया कि पहले बच्चे उसने बोरवेल में गिरे बच्चे की स्थिति जांची। फिर जवानों की मदद से ही रस्सी व लोहे का सांचानुमी कुंडी तैयार की गई। कुछ ही देर बाद बच्चे के एक हाथ में रस्सी डाली। उसने बताया कि जब बच्चे के दूसरे हाथ में रस्सी डालने लगे तो भीतर कैमरे पर मिट्टी का पानी आने से काफी दिक्कत आई। बार-बार मिट्टी वाला पानी कैमरे पर गिर रहा था। इसी वजह से दूसरे हाथ में रस्सी डालने में करीब तीन घंटे का समय लग गया। उसने बताया कि जब बच्चे के दूसरे हाथ में भी रस्सी बंध गई थी और खींचना शुरू कर दिया था। दोनों हाथ में रस्सी फंसने के बाद जब

बच सकता था बच्चा

गहरे बोरवेल से बच्चे के शव को बाहर निकालने में अहम भूमिका निभाने वाले गुरिंद्र सिंह की परिजनों ने भी तारीफ की। परिवार ने कहा कि अगर गुरिंद्र सिंह को पहले सूचना दे दी जाती तो शायद उनका बच्चा जिंदा बाहर निकल सकता था। उन्होंने प्रशासन से भी ऐसे लोगों को बचाव दल में शामिल करने का आग्रह किया है। बता दें कि गुरिंद्र सिंह पहले भी ऐसे कई अभियान में शामिल हो चुका है। देशी तकनीक से वह कई बच्चों को ऐसे गहरे बोरवेल से बाहर निकाल चुका है।

परिवार में अनी भी मातम

चार साल के निरवैर की दुनिया से विदाई हो चुकी है। पोस्टमार्टम के बाद परिवार की ओर से उसका अंतिम संस्कार कर दिया गया है। अभी भी पूरे परिवार में मातम का माहौल है। खासकर बेटे की विदाई से पिता व मां का बेहद बुरा हाल है। दोनों का रो रोकर बुरा हाल है। सगे संबंधी दोनों को इस सदमे से बाहर लाने का प्रयास कर रहे हैं। मगर परिवार में दुःख का सैलाब है। परिजनों ने बताया कि बड़ी मन्तों के बाद निरवैर उनकी जिंदगी में आया था। मगर चार साल में ही वह उन्हें छोड़कर चला गया।

बच्चे को ऊपर खींचकर निकालने लगे तो बच्चे की गर्दन बोरवेल में फंस गई। इसके बाद चौथी कुंडी डालकर कड़ी मशक्कत के बाद गर्दन को सीधा कर खींचा गया। गुरिंद्र के मुताबिक जब वह धीरे-धीरे काम कर रहे थे कि 170 फीट पर आने के बाद बोरवेल का कैमरा ही खराब हो गया। उसे ठीक करने में

डेढ़ घंटा लग गया। इसके बाद शव को बाहर निकाला गया। उसने साफ कहा कि अगर उसे प्रशासन की ओर से पहले अनुमति मिल जाती तो बच्चे को पहले बाहर निकाला जा सकता था। एनडीआरएफ की तमाम तकनीक फेल होने के बाद ही एसडीएम ने उसे काम करने में आदेश दिए।

प्रशासन व सामाजिक संगठनों के बीच बेहतर तालमेल बेहद जरूरी

हरिभूमि न्यूज़ ►► अंबाला

प्रशासन और समाज के बीच बेहतर समन्वय स्थापित करने में अधिकारियों की संवेदनशीलता महत्वपूर्ण भूमिका निभाती है। आईएएस अनिरुद्ध यादव की गिनती ऐसे ही अधिकारियों में होती है। यादव अभी नारनौल में बतौर एसडीएम कार्यरत हैं। प्रशासनिक दायित्वों के साथ-साथ सामाजिक कार्यों से जुड़े लोगों का उत्साहवर्धन करने के लिए भी सदैव तत्पर रहते हैं। बीते रोज आईएएस अनिरुद्ध यादव ने व्यस्त कार्यक्रम के बावजूद जिले के सक्रिय



सामाजिक कार्यकर्ता बिरेंद्र सिंह से मुलाकात की। बिरेंद्र अभी शिक्षा विभाग में कार्यरत हैं। इस दौरान दोनों के बीच समाज हित से जुड़े विभिन्न विषयों पर विस्तार से चर्चा हुई। आगामी दिनों में जनकल्याण, युवाओं की सहभागिता, रक्तदान, पर्यावरण संरक्षण तथा जरूरतमंद लोगों की सहायता जैसे सामाजिक अभियानों को और प्रभावी बनाने पर भी विचार-विमर्श किया गया। बिरेंद्र सिंह लंबे समय से महेंद्राढ़ जिले में विभिन्न सामाजिक गतिविधियों के माध्यम से जनसेवा के कार्यों में सक्रिय भूमिका निभा रहे हैं।

विशेष रियायत योजना के तहत नगर निगम को मिला 3.21 करोड़ का टैक्स

हरिभूमि न्यूज़ ►► अंबाला

विशेष रियायत योजना के तहत नगर निगम ने इस बार 3.21 करोड़ रुपये का प्रॉपर्टी टैक्स जुटाया है। नगर निगम के अतिरिक्त आयुक्त दीपक सूरा ने बताया कि प्रदेश सरकार द्वारा प्रॉपर्टी टैक्स के बकाया ब्याज में दी गई विशेष रियायत (रिबेट) योजना का इस बार प्रॉपर्टी मालिकों ने भरपूर फायदा उठाया है। उन्होंने बताया कि योजना के माध्यम से बड़ी संख्या में प्रॉपर्टी धारकों ने अपने बकाया टैक्स का भुगतान किया, जिससे उन्हें ब्याज में राहत भी प्राप्त हुई। सरकार की इस विशेष रियायत योजना का लाभ

टैक्स बकाया पर होगी कार्रवाई

31 जुलाई के बाद जिन प्रॉपर्टी धारकों का टैक्स बकाया रहेगा, उन्हें नगर निगम की ओर से नोटिस जारी किए जाएंगे। इसके उपरांत नियमानुसार बकाया प्रॉपर्टी टैक्स की वसूली की कार्रवाई भी अमल में लाई जाएगी। इसलिए सभी प्रॉपर्टी धारकों से अनुरोध है कि वे निर्धारित समय सीमा के भीतर अपना टैक्स जमा करवाकर किसी भी प्रकार की अनावश्यक कार्रवाई से बचें। सूरा ने नागरिकों से अपील कर प्रॉपर्टी टैक्स जमा कर नगर निगम के विकास कार्यों में सहभागी बनने तथा मलिन्य में अतिरिक्त शुल्क एवं ब्याज से बचने की भी अपील की।

अधिक से अधिक नागरिकों तक पहुंचाने के लिए नगर निगम अंबाला द्वारा विभिन्न गतिविधियों के माध्यम से व्यापक स्तर पर जागरूकता अभियान चल कर प्रॉपर्टी धारकों को योजना की जानकारी उपलब्ध करवाई गई, ताकि प्रत्येक पात्र नागरिक इस

अवसर का लाभ उठा सके। उन्होंने बताया कि नगर निगम के प्रयासों से सकारात्मक परिणाम सामने आए और बड़ी संख्या में प्रॉपर्टी धारकों ने अपना बकाया प्रॉपर्टी टैक्स जमा कराया। इसके परिणामस्वरूप नागरिकों को ब्याज में लगभग 1 करोड़ की रियायत का लाभ मिला।

टाटा पावर ने पंजाब में लॉन्च किया ‘घर घर सोलर’ कैंपेन

चंडीगढ़। टाटा पावर रिन्यूएबल एनर्जी लिमिटेड के हिस्से और टाटा पावर की सहायक कंपनी, टाटा पावर सोलरस्क ने आज पंजाब में अपने प्रमुख अभियान ‘घर घर सोलर’ कैंपेन की शुरुआत की। इसके साथ ही टाटा पावर बैटरी स्टोरेज समाधान भी पेश किए गए हैं, जो पूरे राज्य में स्वरक्ष, विश्वसनीय और किफायती ऊर्जा तक पहुंच को मजबूत करेंगे। यह अभियान पंजाब के आवासीय उपभोक्ताओं, व्यवसायों और कृषि समुदायों की बढ़ती ऊर्जा आवश्यकताओं को पूरा करने के लिए तैयार किया गया है। इसका उद्देश्य एक एकीकृत स्वरक्ष ऊर्जा इकोसिस्टम बनाना है जो ऊर्जा उत्पादन, स्टोरेज और खपत का समर्थन करता है। नवीन तकनीक, फाइनसिंग सहायता और स्थानीय सामुदायिक भागीदारी को एक साथ लाकर, टाटा पावर का लक्ष्य शहरी, अर्ध-शहरी और ग्रामीण बाजारों में स्वरक्ष, अधिक टिकाऊ और आत्मनिर्भर ऊर्जा समाधानों की ओर संक्रमण को तेज करना है। लॉन्च इवेंट में बोलेते हुए, टाटा पावर के सीईओ और एमडी, डॉ. प्रवीर सिन्हा ने कहा: “बढ़ती उपभोक्ता जागरूकता, बिजली की बढ़ती मांग और टिकाऊ जीवन के प्रति मजबूत झुकाव के कारण पंजाब वितरित नवीकरणीय ऊर्जा अपनाने के लिए तेजी से एक महत्वपूर्ण बाजार के रूप में उभर रहा है।



पूर्व राज्यमंत्री असीम गोयल ने अपने आवास पर सुनी विस क्षेत्र के लोगों की समस्याएं

प्रदेश के सभी 90 विधानसभा क्षेत्रों में बह रही है विकास की बयार

हरिभूमि न्यूज़ ►► अंबाला

पूर्व राज्यमंत्री असीम गोयल नन्यौला ने वीरवार को जन सुनवाई कार्यक्रम के तहत अपने कार्यालय “सेवालय” में विधानसभा क्षेत्र से आए लोगों की समस्याएं सुनी। इस दौरान अधिकांश समस्याओं का उन्होंने मौके पर ही समाधान किया। कुछ शिकायतें कार्रवाई के लिए र संबंधित विभागों के अधिकारियों को भेजी गई हैं। उन्होंने यह भी कहा कि मुख्यमंत्री नायब सिंह सैनी के कुशल मार्गदर्शन में प्रदेश की 90 विधानसभा क्षेत्रों में समान रूप से विकास कार्यों को करवाने का काम



अंबाला। लोगों की समस्याएं सुनते पूर्व राज्यमंत्री असीम गोयल।

किया जा रहा है। अंबाला शहर विधानसभा क्षेत्र में भी अनगिनत ऐसे विकास कार्य हैं जिन्हें करवाने का काम किया गया है। उन्होंने कहा

कि शहर विधानसभा क्षेत्र में भी निरंतरता में विकास कार्यों की ब्यार बह रही है। यहां लोगों ने सीवरेज, बिजली विभाग समेत अन्य

विभागों की समस्याओं से अवगत करवाया। उन्होंने लोगों को आश्वासन दिया कि उनकी सभी समस्याओं का प्राथमिकता के आधार पर समाधान होगा। इस दौरान निगम सदस्य हितेश जैन, विशाल राणा, राजेश मेहता, कमल गुप्ता, गुप्तीर सिंह शाना, जसविंदर सिंह, गुरचरण सिंह भाजपा नेता दिनेश लदाना सुंदर दींगरा, मुनीष मल, अजय चावला, रोमी श्रोवर, संजीव गोयल, बीनू गर्ग, शेर सिंह, अमरजीत, योगेश सैनी, अनिल सैनी, निरमल सिंह, गुर्जन्त सिंह, रजनीश भल्ला व अन्य गणमान्य मौजूद रहे।

इस दौरान पूर्व मंत्री असीम गोयल ने बिजली विभाग की महत्वपूर्ण “पीएम सूर्यदा योजना” के अंतर्गत सोलर पैनल लगवाने वाले लोगों को राज्य सरकार द्वारा दी जाने वाली सब्सिडी के चेक भी वितरित किए। उन्होंने कहा कि ऊर्जा संरक्षण के क्षेत्र में सरकार द्वारा नागरिकों को प्रोत्साहित करने के लिए प्रभावशाली योजनाएं शुरू की गई हैं। मतदाता सूची के विशेष गहन पुनरीक्षण अभियान के तहत नगर सेक्टर असीम गोयल ने अपना एसआईआर गणना प्रपत्र भरकर अभियान में सहभागिता निभाई। इस अवसर पर उन्होंने सभी लोगों से अपील की कि वे भी समय पर अपना गणना प्रपत्र भरें। मतदाता सूची को सही बनाने में अपना योगदान दें। लोकतंत्र को मजबूत बनाने के लिए प्रत्येक नागरिक की भागीदारी आवश्यक है।

नए रोटरी वर्ष में सेवा कार्यों को मिलेगी नई गति

क्लब अध्यक्ष रोटेरियन डॉ. विवेक मल्होत्रा ने सभी अतिथियों एवं सदस्यों का स्वागत करते हुए कहा कि रोटरी क्लब आने वाले वर्ष में सेवा, सहयोग और सामाजिक उत्तरदायित्व के क्षेत्र में नए आयाम स्थापित करेगा। परियोजना अध्यक्ष रोटेरियन अनुज वर्मा ने कार्यक्रम की सफलता के लिए सभी का आभार व्यक्त किया। क्लब सचिव रोटेरियन डॉ. आर.आर. सूरी ने मंच का संचालन करते हुए बताया कि नए रोटरी वर्ष की शुरुआत सकारात्मक सोच, आध्यात्मिक ऊर्जा और सेवा के संकल्प के साथ की गई है। उन्होंने सभी सदस्यों से समाज हित के कार्यों में सक्रिय भागीदारी का आह्वान किया। कार्यक्रम में बड़ी संख्या में रोटेरियन एवं गणमान्य सदस्य उपस्थित रहे।

सोसायटी के कार्यालय का शुभारंभ 500 पौधे लगाने का लिया निर्णय

हरिभूमि न्यूज़ ►► अंबाला

सर्व धर्म समाज कल्याण सोसायटी के नए कार्यालय का शुभारंभ वीरवार को अंबिका विहार परशुराम नगर में अनुशासन समिति के चेयरमैन धर्म सिंह जस्सल के बगीचे में बने भवन में किया गया। इस अवसर पर संस्था की मासिक बैठक राष्ट्रपति अवाई राजेंद्र कौशिक की अध्यक्षता में आयोजित की गई।

चेयरमैन राजेंद्र कौशिक, प्रधान कृष्ण गोपाल धीमान तथा कन्वीनर सुबेदार निर्मल सिंह रंधावा ने बताया कि संस्था के संचालन के लिए कार्यालय का कमरा धर्म सिंह जस्सल ने निशुल्क उपलब्ध कराया है। उनकी इस सराहनीय पहल पर उपस्थित सदस्यों ने तालियों की गड़गड़ाहट के बीच उन्हें फूल-मालाएं पहनाकर तथा मिठाई खिलाकर सम्मानित किया।

बैठक में निर्णय लिया गया कि संस्था द्वारा इस वर्ष 500 पौधे लगाने के निर्धारित लक्ष्य को पूरा करने के लिए वर्षा ऋतु के दौरान विशेष पौधा रोपण अभियान चलाया जाएगा। पर्यावरण संरक्षण के इस अभियान को व्यापक जन सहयोग से सफल बनाने का भी आह्वान किया गया। सर्वसम्मति से सुमित मेंदीरता



अंबाला। नए कार्यालय के शुभारंभ पर सोसायटी पदाधिकारी।

ये रहे मौजूद

बैठक में एडवोकेट देवी दयाल भारद्वाज (महसंचिव), सुमित मेंदीरता, कुलभूषण राणा, विनोद मेहता, महेंद्र पाल शर्मा सौदा, धर्मपाल शर्मा सौदा तथा संजय गौड़ सहित अन्य सदस्य उपस्थित रहे। कार्यक्रम के अंत में प्रधान कृष्ण गोपाल धीमान ने धर्म सिंह जस्सल का आभार व्यक्त करते हुए सभी पुराने सदस्यों से कम से कम एक-एक नया सदस्य जोड़ने का आह्वान किया।

तथा कुलभूषण राणा को संस्था का नया सदस्य बनाया गया। साथ ही संस्था के कार्यालय के सुचारू संचालन के लिए प्रधान कृष्ण गोपाल धीमान की अध्यक्षता में एडवोकेट देवी दयाल भारद्वाज एवं धर्म सिंह जस्सल को शामिल करते हुए तीन सदस्यीय समिति गठित की गई।

समिति को नियमों के अनुसार कार्यालय के लिए दस कुर्सियां एवं

एक टेबल खरीदने की जिम्मेदारी सौंपी गई। बैठक के दौरान इस माह जन्मदिन मना रहे चेयरमैन राजेंद्र कौशिक, शिवदयाल शर्मा, भूषण कुमार शोरी एवं जोगींदर पाल कौशल को शुभकामनाएं दी गईं। जगदीश लाल शर्मा, एडवोकेट देवी दयाल भारद्वाज, संजय गौड़ तथा सुभाष चन्द्र शर्मा को उनकी वैवाहिक वर्षगांठ पर सभी सदस्यों ने बधाई दी।

शहजादपुर। उपमंडल कृषि अधिकारी डॉ. नरेश ने मेरी फसल मेरा ब्यौरा पोर्टल को लेकर बताया कि खरीफ सीजन 2026-27 के लिए पोर्टल खुला हुआ है। अभी तक पोर्टल के अनुसार जिला के लगभग 27,075 किसानों ने 1,29,806.81 एकड़ व खंड नारायणगढ़ के लगभग 6196 किसानों द्वारा 25,041.08 एकड़ व खंड शहजादपुर के लगभग 3068 किसानों द्वारा 14,042.10 एकड़ का पंजीकरण करवा लिया गया है। उन्होंने मेरी फसल मेरा ब्यौरा पोर्टल पर पंजीकरण के विभिन्न फायदों के बारे में बताते हुए कहा कि मिडिया में अपनी फसलों के अगल जो सरकार द्वारा घोषित व्यूकृतम समर्थन मूल्या पर बचने के लिए पंजीकरण करवाना आवश्यक है। इसके साथ ही सरकार ने खाद वितरण प्रणाली को कुस्तुन करते हुए खाद वितरण को भी इसी से जोड़ दिया है। इसके अलावा कृषि विभाग द्वारा क्लॉई जा रही योजनाओं जैसे धान कि सीधी बिज्जई, मेरा पानी मेरी वितरत, प्राकृतिक खेती, कृषि यंत्रोकरण, फसल अवशेष प्रबंधन व दलहन आत्मनिर्भरता मिशन जैसी अन्य महत्वपूर्ण स्कीमों का लाभ लेने के लिए भी पंजीकरण करवाना आवश्यक है।